

# اسلامی قانون

۱

فازمبکے ڈپو نمبر بولانی دت اسٹریٹ گولکٹامہ  
Ph : 2235-0051/2235-3152

نَحْمَدُهُ وَنُصَلِّي عَلَى رَسُولِهِ الْكَرِيمِ

اسلامی مدارس اور اسکولوں کے نو بہانوں کیلئے  
مذہبی تعلیم کا سلسلہ

# اسلامی قانون

حصہ اول

مرتبہ :

حضرت مولانا الحاج محمد ابوالکلام احسن القادری مظفر پوری

Ph : (033) 2235-0051 / 2235-0960

Rs.25.00

نازیب ڈپو

6 بولائی دت اسٹریٹ، کلکتہ 73



# فہرست مضامین

صفحہ نمبر	مضامین	صفحہ نمبر	مضامین	صفحہ نمبر	مضامین
۱۷	طریق تیمم	۱۰	نماز کے فوائد	۳	ملاقات کا طریقہ
۱۷	طریق نماز	۱۱	تکبیر، ثناء، تعوذ	۳	اسلام کیا سکھاتا ہے؟
۲۱	اوقات نماز	۱۱	تسمیہ، سورہ فاتحہ	۴	ایمان کبلا ہے؟
۲۳	نماز وتر	۱۲	سورہ عصر	۴	تمہیں کس نے پیدا کیا؟
۲۳	نماز تراویح	۱۲	سورہ کوثر		کافر و مشرک
۲۴	تسبیح تراویح	۱۲	سورہ اخلاص	۴	کے کہتے ہیں؟
۲۵	نماز جمعہ	۱۳	سورہ ناس	۴	پیغمبر خدا ﷺ کا بیان
۲۶	نماز عیدین	۱۳	رکوع کی تسبیح	۵	حضرت جبریل کون ہیں؟
۲۶	تکبیر تشریق	۱۳	تسبیح و تحمید	۶	اذان
۲۸	نماز جنازہ	۱۳	سجدے کی تسبیح	۷	اذان کے بعد کی دعا
۲۹	دُعائے جنازہ	۱۴	درود شریف	۸	کلمہ طیبہ
	درود شریف اور	۱۴	درود شریف کے بعد کی دعا	۹	کلمہ شہادت کلمہ تہجد
۲۹	مفید دعائیں	۱۴	سلام	۹	کلمہ توحید
۳۱	ہمارا نبی	۱۴	نماز کے بعد کی دعا	۹	ایمان مجمل
۳۲	لاکھوں سلام	۱۵	دُعائے قنوت	۱۰	ایمان مفصل
		۱۶	طریق وضو		

بِسْمِ اللَّهِ الرَّحْمَنِ الرَّحِيمِ

نَحْمَدُهُ وَنُصَلِّي عَلَى رَسُولِهِ الْكَرِيمِ

سوال : اَلْسَّلَامُ عَلَيْنُكُمْ

جواب : وَ عَلَيْنُكُمْ اَلْسَّلَامُ وَرَحْمَةُ اللّٰهِ وَبَرَكَاتُهُ۔

سوال : کہتے جناب! خیریت ہے؟

جواب : الحمد لله ! اللہ کا شکر ہے۔

سوال : آپ کا اسم مبارک؟

جواب : میرا نام شاہد رضا نوری ہے۔

سوال : اور آپ کا اسم شریف؟

جواب : مجھے لوگ محمد احمد نورانی کہتے ہیں۔

سوال : سبحان اللہ! اچھا جناب آپ سے کچھ دریافت کر سکتا ہوں؟

جواب : ضرور دریافت کریں، انشاء اللہ میں آپ کو مناسب جواب دینے

کی کوشش کروں گا۔

سوال : مذہب اسلام کے ماننے والوں کو کیا کہتے ہیں؟

جواب : مذہب اسلام کے ماننے والوں کو مسلمان کہتے ہیں۔

سوال : اسلام کیا سکھاتا ہے اور یہ کیسا مذہب ہے؟

جواب : اسلام نے ہمیں بہت کچھ سکھایا ہے جن میں سے بعض یہ ہیں۔

(۱) خدا ایک ہے (۲) وہی عبادت کے لائق ہے (۳) حضور پر نور محمد

مصطفیٰ ﷺ خدائے تعالیٰ کے سچے بندے اور آخری رسول ہیں

(۴) قرآن شریف خدائے تعالیٰ کی آخری کتاب ہے۔ (۵) اسلام



سچا دین اور سب سے اچھا مذہب ہے۔

سوال : ایمان کسے کہتے ہیں؟

جواب : کلمہ طیبہ کا زبان سے اقرار کرنے اور دل سے تصدیق کرنے کو ایمان کہتے ہیں۔

سوال : تمہیں کس نے پیدا کیا؟

جواب : ہمیں اور ہمارے ماں باپ اور آسمانوں، زمینوں اور ساری دنیا کو خدائے تعالیٰ نے پیدا کیا۔

سوال : جو لوگ خدائے تعالیٰ کو نہیں مانتے ہیں انہیں کیا کہتے ہیں؟

جواب : انہیں کافر اور مشرک کہتے ہیں۔

سوال : کیا مشرک کی بخشش ہوگی؟

جواب : ہر گز نہیں وہ ہمیشہ تکلیف اور عذاب میں رہیں گے۔

سوال : تمہارے نبی کا نام کیا ہے؟

جواب : حضرت محمد مصطفیٰ صلی اللہ علیہ وسلم۔

سوال : حضرت محمد مصطفیٰ صلی اللہ علیہ وسلم کہاں پیدا ہوئے؟

جواب : مکہ معظمہ میں۔

سوال : اگر کوئی شخص حضرت محمد مصطفیٰ صلی اللہ علیہ وسلم کو نہ مانے وہ کیسا ہے؟

جواب : وہ کافر ہے۔

سوال : حضرت کو ماننے کا کیا مطلب؟

جواب : حضرت کو ماننے کا یہ مطلب ہے کہ آپ کو خدائے تعالیٰ کا بھیجا ہوا برحق

پیغمبر یقین کرے اور خدا کے بعد آپ ہی کو افضل و اعلیٰ سمجھے اور آپ سے محبت و عقیدت رکھے اور آپ کی اطاعت و فرمانبرداری کو ضروری سمجھے۔

سوال : قرآن مجید کس کی کتاب ہے؟

جواب : خدائے تعالیٰ کی۔

سوال : قرآن مجید کس پر نازل ہوا؟

جواب : حضرت محمد مصطفیٰ صلی اللہ علیہ وسلم پر نازل ہوا۔

سوال : کس کی طرف سے نازل ہوا تھا؟

جواب : خدائے تعالیٰ کی طرف سے۔

سوال : قرآن مجید کس طرح نازل ہوا تھا؟

جواب : حضرت جبریل علیہ السلام آ کر آپ کو آیت یا سورہ سنا دیتے تھے اور آپ انھیں سن کر یاد کر لیتے تھے۔

سوال : حضرت جبریل علیہ السلام کون ہیں؟

جواب : فرشتہ ہیں خدائے تعالیٰ کے پیغام پیغمبروں کے پاس لاتے تھے۔

سوال : مسلمان خدائے تعالیٰ کی عبادت کیسے کرتے ہیں؟

جواب : نماز پڑھتے ہیں، روزے رکھتے ہیں، مال کی زکوٰۃ دیتے ہیں، حج ادا کرتے ہیں۔

سوال : نماز پڑھنے سے پہلے ہاتھ، منہ اور پاؤں دھوتے اور سر کا مسح کرتے ہیں، اسے کیا کہتے ہیں؟

جواب : اس کو وضو کہتے ہیں۔



سوال : کیا بغیر وضو کے نماز نہیں ہوگی؟

جواب : نہیں۔

سوال : دن رات میں نماز کتنی مرتبہ پڑھی جاتی ہے؟

جواب : دن رات میں کل پانچ نمازیں فرض ہیں۔ فجر، ظہر، عصر، مغرب، عشاء۔

سوال : اذان کسے کہتے ہیں؟

جواب : جب نماز کا وقت آجاتا ہے تو نماز سے کچھ پہلے ایک شخص بلند آواز سے بلند جگہ رکھ کر یہ الفاظ کہتا ہے۔

اللَّهُ أَكْبَرُ      اللَّهُ أَكْبَرُ

اللہ سب سے بڑا ہے      اللہ سب سے بڑا ہے

اللَّهُ أَكْبَرُ      اللَّهُ أَكْبَرُ

اللہ سب سے بڑا ہے      اللہ سب سے بڑا ہے

أَشْهَدُ أَنْ لَا إِلَهَ إِلَّا اللَّهُ

میں گواہی دیتا ہوں کہ سوائے اللہ تعالیٰ کے کوئی معبود نہیں

أَشْهَدُ أَنْ لَا إِلَهَ إِلَّا اللَّهُ

میں گواہی دیتا ہوں کہ سوائے اللہ تعالیٰ کے کوئی معبود نہیں

أَشْهَدُ أَنَّ مُحَمَّدًا رَسُولُ اللَّهِ

میں گواہی دیتا ہوں کہ محمد صلی اللہ علیہ وسلم اللہ کے رسول ہیں

أَشْهَدُ أَنَّ مُحَمَّدًا رَسُولُ اللَّهِ

میں گواہی دیتا ہوں کہ محمد صلی اللہ علیہ وسلم اللہ کے رسول ہیں

حَيَّ عَلَى الصَّلَاةِ حَيَّ عَلَى الصَّلَاةِ

آؤ نماز کے لئے آؤ نماز کے لئے

حَيَّ عَلَى الْفَلَاحِ حَيَّ عَلَى الْفَلَاحِ

آؤ کامیابی کی طرف آؤ کامیابی کی طرف

اَللّٰهُ اَكْبَرُ اَللّٰهُ اَكْبَرُ

اللہ سب سے بڑا ہے اللہ سب سے بڑا ہے

لَا اِلٰهَ اِلَّا اللّٰهُ

یو اے اللہ کے کوئی عبادت کے لائق نہیں ہے

یہ ہوئے اذان کے الفاظ۔ صبح کی اذان میں حَيَّ عَلَى الْفَلَاحِ

کے بعد الصَّلَاةِ خَيْرٌ مِّنَ النَّوْمِ بھی دو مرتبہ کہا جائے گا۔

سوال : اذان کے بعد کی دعا کیا ہے؟

جواب : اذان کے بعد کی دعا یہ ہے۔

اَللّٰهُمَّ رَبِّ هَذِهِ الدُّعْوَةِ التَّامَّةِ وَالصَّلَاةِ الْقَائِمَةِ

اِنَّ سَيِّدَنَا مُحَمَّدًا الْوَسِيْلَةَ وَالْفَضِيْلَةَ وَالِدَ الرَّحْمَةِ

الرَّفِيعَةِ وَابْعَثْهُ مَقَامًا مَّحْمُوْدًا الَّذِي وَعَدْتَنَّا وَارْزُقْنَا

شَفَاعَتَهُ يَوْمَ الْقِيَامَةِ اِنَّكَ لَا تُخْلِفُ الْمِيعَادَ

سوال : اذان دینے والے کو کیا کہتے ہیں؟

جواب : اذان دینے والے کو مؤذن کہتے ہیں۔



سوال : تکبیر کیا ہے؟ اور تکبیر کہنے والے کیا کہتے ہیں؟

جواب : تکبیر کہنے والے کو کبیر کہتے ہیں۔ نماز شروع کرنے سے پہلے مؤذن

صاحب وہی جملے کہتے ہیں جو اذان میں کہے جاتے ہیں اسے تکبیر

کہتے ہیں۔ حَيَّ عَلَى الْفَلَاحِ کے بعد قَدْ قَامَتِ الصَّلَاةُ

دو مرتبہ کہا جاتا ہے۔

سوال : نماز پڑھنے کیلئے جو جگہ یا مکان بنایا جاتا ہے اسے کیا کہتے ہیں؟

جواب : اُسے مسجد کہتے ہیں۔

سوال : مسجد میں کیا کرنا چاہئے؟

جواب : مسجد میں خدا کی عبادت کرنی چاہئے۔ مثلاً نماز پڑھے۔ قرآن

شریف پڑھے۔ کلمہ کی کثرت کرے۔ مسجد میں دنیا کی باتیں کرنا یا

شور مچانا اللہ و رسول کو سخت ناپسند ہے۔

سوال : یہاں کلمہ سے کیا مراد ہے؟

جواب : کلمہ طیب، کلمہ شہادت، کلمہ توحید، کلمہ تہجد اور کلمہ استغفار یعنی

پانچوں کلموں میں جو یاد ہو پڑھے۔

سوال : کلمہ طیب کیا ہے؟

جواب : کلمہ طیب یہ ہے۔ اَلَا اِلَهَ اِلَّا اللّٰهُ مُحَمَّدٌ رَّسُوْلُ اللّٰهِ ط

ترجمہ : اللہ تنہا ہے سوا کوئی عبادت کے لائق نہیں ہے۔ محمد ﷺ

اللہ کے رسول ہیں۔ اس کلمہ کو کلمہ طیب کہتے ہیں۔

سوال : کلمہ شہادت کیا ہے؟

جواب : کلمہ شہادت یہ ہے۔

أَشْهَدُ أَنْ لَا إِلَهَ إِلَّا

اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ ط

ترجمہ : میں گواہی دیتا ہوں کہ اللہ تعالیٰ کے سوا کوئی معبود نہیں۔ اور گواہی دیتا ہوں کہ محمد صلی اللہ علیہ وسلم اللہ کے بندے اور اس کے رسول ہیں۔

سوال : کلمہ تمجید کیا ہے؟

جواب : کلمہ تمجید یہ ہے :

سُبْحَانَ اللَّهِ وَالْحَمْدُ لِلَّهِ وَلَا

إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا

بِاللَّهِ الْعَلِيِّ الْعَظِيمِ ط ترجمہ : پاک ہے اللہ اور تمام خوبیاں اللہ کیلئے، اور کوئی معبود نہیں سوا خدا کے اور اللہ سب سے بڑا ہے اور نہیں طاقت والا، واللہ کے وہی عالیشان اور عظمت والا ہے۔

سوال : کلمہ توحید کیا ہے؟

جواب : کلمہ توحید یہ ہے :

لَا إِلَهَ إِلَّا اللَّهُ وَحْدَهُ لَا شَرِيكَ

لَهُ لَهُ الْمُلْكُ وَلَهُ الْحَمْدُ يُحْيِي وَيُمِيتُ بِيَدِهِ

الْخَيْرُ وَهُوَ عَلَى كُلِّ شَيْءٍ قَدِيرٌ ط ترجمہ : نہیں ہے

کوئی معبود سوائے اللہ تعالیٰ کے اور وہ ایک ہے۔ اس کا کوئی شریک نہیں ہے۔ اسی کی بادشاہی ہے اور اسی کیلئے تمام تعریف ہے۔ وہ زندہ کرتا ہے اور مارتا ہے اُسی کے ہاتھ میں خیر و برکت ہے اور وہ ہر چیز پر قادر ہے۔

سوال : ایمان مجمل کیا ہے؟

جواب : ایمان مجمل یہ ہے : اٰمَنْتُ بِاللّٰهِ كَمَا هُوَ بِاَسْمَائِهِ



وَصِفَاتِهِ وَقَبِلْتُ جَمِيعَ أَحْكَامِهِ - ترجمہ: میں

ایمان لایا اللہ پر اسکے ناموں کے ساتھ اور اسکی ہفتوں کے ساتھ اور میں نے قبول کیا اسکے تمام احکام کو۔

سوال : ایمان مفصل کیا ہے؟

جواب : ایمان مفصل یہ ہے : 'اَمَنْتُ بِاللّٰهِ وَمَلٰئِكَتِهِ

وَكُتُبِهِ وَرُسُلِهِ وَالْيَوْمِ الْاٰخِرِ وَالْقَدَرِ خَيْرٍ وَشَرِّهِ مِنَ اللّٰهِ تَعَالٰی وَالْبَعْثِ بَعْدَ الْمَوْتِ -

ترجمہ: میں ایمان لایا اللہ پر اور فرشتوں پر اور اسکی کتابوں پر اور رسولوں پر قیامت کے دن پر اور اچھی بڑی تقدیر پر جو اللہ کی طرف سے ہے اور میرے کے بعد اٹھائے جانے پر۔

سوال : جماعت سے نماز پڑھانے والے کو کیا کہتے ہیں؟

جواب : نماز پڑھانے والے کو امام اور اس کے پیچھے نماز پڑھنے والے کو مقتدی کہتے ہیں۔

سوال : جو تنہا نماز پڑھتے ہیں انہیں کیا کہتے ہیں؟

جواب : اُسے مُفْرَد کہتے ہیں۔

سوال : نماز پڑھنے میں کیا کیا فائدے ہیں؟

جواب : نماز پڑھنے سے بہت سے فائدے ہیں۔ نمازی آدمی کے بدن اور کپڑے پاک و صاف رہتے ہیں۔ خدائے تعالیٰ ان سے راضی ہوتا ہے۔ خدا کے رسول مقبول ﷺ بھی نمازی سے راضی اور خوش ہوتے ہیں۔ دنیا والوں کی نظر میں بھی عزت ہوتی ہے۔

سوال : نماز میں جو کچھ بھی پڑھا جاتا ہے اُسکے نام اور عبارتیں کیا کیا ہیں؟

جواب : نماز میں جو عبارتیں پڑھی جاتی ہیں۔ ان سب کے نام اور الفاظ یہ ہیں۔

کہنہ : اللہ اکبر

یا سب سے بڑا ہے۔

سُبْحَانَكَ اللَّهُمَّ وَبِحَمْدِكَ وَ  
تسبیح و تحمید : اے اللہ! ہم تیری پاکی کا استرار کرتے ہیں اور  
تَبَارَكَ اسْمُكَ وَتَعَالَى جَدُّكَ وَ

اور تیری تعریف بیان کرتے ہیں اور تیرا نام بہت بجا برکت والا ہے اور تیری بزرگی بڑی ہے اور

لَا إِلَهَ غَيْرُكَ

تیرے سوا کوئی لائق عبادت نہیں۔

لَعَنُوكَ اَعُوذُ بِاللّٰهِ مِنَ الشَّيْطَانِ الرَّجِيمِ  
میں اللہ کی پناہ لیتا ہوں شیطان مردود سے۔

بِسْمِ اللّٰهِ الرَّحْمٰنِ الرَّحِیْمِ  
اللہ کے نام سے شروع کرتا ہوں جو بڑا مہربان اور نہایت رحم والا

الْحَمْدُ لِلّٰهِ رَبِّ الْعَالَمِينَ  
سب خوبیاں اللہ کو ملے ہیں جو ساری جہاں کا مالک ہے۔  
فَاتَحَنَّنَ الرَّحْمٰنُ الرَّحِیْمِ فَلَا يَوْمَ الدِّينِ  
بہت مہربان رحمت والا، روز جزا کا مالک۔

إِيَّاكَ نَعْبُدُ وَإِيَّاكَ نَسْتَعِينُ اِهْدِنَا الصِّرَاطَ الْمُسْتَقِيمَ  
ہم تجھی کو پوجیں اور تجھی سے مدد چاہیں۔ ہم کو سیدھا راستہ چلا

صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ  
راستہ ان جن پر تو نے احسان کیا۔ نہ ان پر کا جی پر غضب ہوا

عَلَيْهِمْ وَلَا الضَّالِّينَ ۝ آمین

اور نہ بہکے ہوئے لوگوں کا۔



**سُورَةُ**  
**عَصْرِ**  
وَالْعَصْرِ إِنَّ الْإِنْسَانَ لَفِي خُسْرٍ

اس زمانہ محبوب کی قسم۔ بیشک آدمی ضرور نقصان میں ہے

إِلَّا الَّذِينَ آمَنُوا وَعَمِلُوا الصَّالِحَاتِ

مگر جو ایمان لائے اور اچھے کام کئے اور ایک دوسرے

وَتَوَاصَوْا بِالْحَقِّ وَتَوَاصَوْا بِالصَّبْرِ

کو حق کی تاکید کی اور ایک دوسرے کو صبر کی وصیت کی۔

**سُورَةُ**  
**الْكَوثرِ**  
إِنَّا أَعْطَيْنَكَ الْكَوْثَرَ ۝ فَصَلِّ لِرَبِّكَ

اے محبوب بیشک ہم نے تمہیں بیشمار خوبیاں عطا فرمائیں تو تم اپنے رب

وَأَنْحَرْ ۝ إِنَّ شَأْنَكُمْ هُوَ الْأَبْتَرُ ۝

کیلئے نماز پڑھو اور قربانی کرو۔ بیشک جو تمہارا دشمن کا وہی ہر خیر سے محروم ہے۔

**سُورَةُ**  
**اخْلَاصِ**  
قُلْ هُوَ اللَّهُ أَحَدٌ ۝ اللَّهُ الصَّمَدُ ۝

تم فرماؤ وہ اللہ ہے وہ ایک ہے اللہ بے نیاز ہے۔ نہ اسکی کوئی

لَمْ يَلِدْ ۝ وَلَمْ يُولَدْ ۝ وَلَمْ يَكُنْ لَهُ كُفُوًا أَحَدٌ

اولاد اور نہ وہ کسی سے پیدا ہوا اور نہ اس کے جوڑ کا کوئی۔

**سُورَةُ**  
**الْفَلَقِ**  
قُلْ أَعُوذُ بِرَبِّ الْفَلَقِ ۝ مِنْ شَرِّ

تم فرماؤ میں اسکی پناہ لیتا ہوں جو صبح کا پیدا کرنے والا ہے اسکی سب

مَا خَلَقَ ۝ وَمِنْ شَرِّ غَاسِقٍ إِذَا وَقَبَ ۝

مخلوق کے شر سے اور اندھیری ڈالنے والے کے شر سے جب وہ ڈوبے

وَمِنْ شَرِّ النَّفَّاثَاتِ فِي الْعُقَدِ ۝ وَمِنْ شَرِّ

اور ان عورتوں کے شر سے جو گھریوں میں پھونکتی ہیں اور حسد کرنے والے کے شر

حَاسِدٍ إِذَا حَسَدَ ۝

سے جب وہ کھ سے جلے۔

## سُورَةُ

## نَاسٍ

قُلْ اَعُوْذُ بِرَبِّ النَّاسِ مَلِكٍ

تم کہو میں اس کی پناہ میں آیا جو رب لوگوں کا رب۔ سب لوگوں

النَّاسِ اِلَهَ النَّاسِ مِنْ شَرِّ

کا بادشاہ سب لوگوں کا خدا اسکے شر سے

الْوَسْوَاسِ الْخَنَّاسِ الَّذِي يُّوَسْوِسُ فِي

جو دل میں بڑے خطرے ڈالے اور دیکھے۔ وہ جو لوگوں کے دلوں میں دوسرے

صُدُوْرِ النَّاسِ مِنَ الْجَنَّةِ وَالنَّاسِ

ڈالتے ہیں۔ جن اور آدمی۔

رُكْعٍ كَيْ تَسْبِيحٌ : سُبْحَانَ رَبِّيَ الْعَظِيْمِ

ترجمہ : اپنے بلند و برتر پروردگار کی پاکی بیسان کرتا ہوں۔

تَسْبِيحٌ : سَمِعَ اللّٰهُ لِمَنْ حَمِدَهُ

سُن لی اللہ نے جس نے اس کی تعریف کی

تَحْمِيْدٌ : رَبَّنَا لَكَ الْحَمْدُ

اے ہمارے پروردگار تیرے ہی لئے تمام تعریف ہے۔

تَسْبِيْحٌ كَيْ : سُبْحَانَ رَبِّيَ الْاَعْلٰى

ترجمہ : میں اپنے پروردگار برتر کی پاکی بیسان کرتا ہوں۔

التَّحِيَّاتُ

الْحَيَّاتُ لِلّٰهِ وَالصَّلٰوَةُ وَطَيِّبَتْ السَّلَامُ عَلَيْكَ اَيُّهَا النَّبِيُّ

تمام قولی عبادتیں اور تمام فعلی عبادتیں اور تمام مالی عبادتیں سب اللہ کیلئے ہیں۔ آپ

وَسَرَّحَهُ اللّٰهُ وَبَرَكَاتُهُ السَّلَامُ عَلَيْنَا وَعَلَىٰ عِبَادِ اللّٰهِ الصّٰلِحِيْنَ

پر سلام ہو اے نبی اور اللہ کی رحمت اور اس کی برکتیں سلام ہو تم پر اور اللہ کے نیک بند پر گواہی دیتا ہوں کہ



أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ

اللہ کے سوائے کوئی عبادت کے لائق نہیں اور گواہی دیتا ہوں کہ محمد ﷺ اللہ کے بند اور اس کے رسول ہیں

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى

اے اللہ! تو رحمت نازل کر محمد صلی اللہ علیہ وسلم پر اور انکی آل پر جس طرح تو نے رحمت نازل

إِبْرَاهِيمَ وَعَلَى آلِ إِبْرَاهِيمَ إِنَّكَ حَمِيدٌ مَجِيدٌ اللَّهُمَّ

فرمائی ابراہیم پر اور انکی آل پر بیشک تو تعریف کے لائق بڑی بزرگی والا ہے۔ اے اللہ!

بَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ عَلَى إِبْرَاهِيمَ وَ

تو برکت نازل فرما محمد صلی اللہ علیہ وسلم پر اور انکی آل پر جس طرح تو نے برکت نازل فرمائی ابراہیم پر اور انکی آل

عَلَى آلِ إِبْرَاهِيمَ إِنَّكَ حَمِيدٌ مَجِيدٌ

پر بے شک تو تعریف کے لائق بڑی بزرگی والا ہے۔

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا وَلَا

اے اللہ! میں نے ظلم کیا اپنے نفس پر بہت زیادہ ظلم اور نہیں

يَغْفِرُ الذُّنُوبَ إِلَّا أَنْتَ فَاعْفُرْ لِي مَغْفِرَةً

بخش سکتا کتنا ہوں کو سوائے تیرے پس تو خاص بخش سے اپنی طرف سے بخش

مِنْ عِنْدِكَ وَارْحَمْنِي إِنَّكَ أَنْتَ الْغَفُورُ الرَّحِيمُ

دے اور مجھ پر رحم فرما۔ بے شک تو ہی بخشنے والا بہت رحم والا ہے۔

السَّلَامُ عَلَيْكُمْ وَرَحْمَةُ اللَّهِ

سلام ہو آپ پر اور اللہ کی رحمت۔

اللَّهُمَّ أَنْتَ السَّلَامُ وَمِنْكَ السَّلَامُ

اے اللہ! تو ہی سلامتی عطا فرمانے والا ہے اور تیری ہی طرف سے سلامتی

تَبَارَكَتَ يَا ذَا الْجَلَالِ وَالْإِكْرَامِ

تو بہت برکت والا ہے اے بزرگی اور عظمت والے۔

درود  
شریف

درود شریف کے  
بعد کی دعاء

سلام

نماز کے بعد کی  
دعا

# دُعائے قنوت

اَللّٰهُمَّ اِنَّا نَسْتَغِيْنُكَ وَنَسْتَغْفِرُكَ وَ

اے اللہ! ہم تجھ سے مدد مانگتے ہیں اور بخشش طلب کرتے ہیں اور تجھ

سُوْمِنُ بِكَ وَنَتَوَكَّلُ عَلَیْكَ وَنُثْنِیْ

پر ایمان لاتے ہیں اور تجھ پر بھروسہ کرتے ہیں اور تیری بہت ثنا کہتے

عَلَیْكَ الْخَیْرُ وَنَشْكُرُكَ وَلَا نَكْفُرُكَ

ہیں اور تیرا شکر ادا کرتے ہیں اور ناشکری نہیں کرتے اور الگ کرتے

وَنَخْلَعُ وَنَتْرُکُ مَنْ یَّفْجُرُکَ اَللّٰهُمَّ اِیَّاكَ نَعْبُدُ

ہیں اور چھوڑتے ہیں اس شخص کو جو تیری نافرمانی کرے۔ اے اللہ! ہم تیری ہی عبادت کرتے ہیں

وَلَاکَ نُصَلّٰی وَنَسْجُدُ وَ اِلَیْكَ نَسْعٰی وَنَحْفِدُ وَنَرْجُوْا

اور تیرے ہی لئے نماز پڑھتے ہیں اور سجدہ کرتے ہیں اور تیری ہی طرف دوڑتے ہیں اور تیری بارگاہ

رَحْمَتِکَ وَنَخْشٰی عَذَابَکَ اِنَّ عَذَابَکَ بِالْکُفَّارِ مُلْحِقٌ

میں حاضر ہیں اور تیری رحمت کی امید دار ہیں اور تیرے عذاب سے ڈرتے ہیں بیشک تیرا عذاب کافروں کو پہنچنے والا ہے۔





## طریق وضو

سوال وضو کس طرح کرنا چاہئے؟

جواب وضو کرنے کا طریقہ یہ ہے کہ کسی پاک برتن میں پاک پانی لے کر اونچی جگہ پر بیٹھو، اگر قبضہ کی طرف منہ ہو تو زیادہ بہتر ہے۔ اپنی آستینیں کہنیوں سے اوپر تک چڑھا لو۔ اس کے بعد بسم اللہ پڑھو۔ پھر تین دفعہ دونوں ہاتھ پہنچوں تک دھوؤ۔ اس کے بعد دائیں ہاتھ سے تین مرتبہ منہ میں پانی ڈال کر کلی کرو۔ کلی سے پہلے مسواک بھی ضرور کر لو۔ اگر مسواک نہ ہو تو انگلی سے دانت مل لو۔ کلی کے بعد تین مرتبہ ناک میں پانی ڈال کر بائیں ہاتھ کی چھوٹی انگلی ناک میں ڈال لو پھر ناک صاف کرو اور تین مرتبہ پورا منہ دھو ڈالو، پھر تین دفعہ ہاتھ کہنیوں سمیت اس طرح دھوؤ کہ پہلے دایاں پھر بایاں۔ اس کے بعد ہاتھ پانی سے تر کر کے سر کا مسح کرو، پھر کانوں کا مسح کرو۔ پھر گردن کا مسح کرو۔ اخیر میں دونوں پاؤں ٹخنوں سمیت تین مرتبہ اس طرح دھوؤ کہ پہلے دایاں پھر بایاں۔

سوال : وضو میں منہ کہاں تک دھونا چاہئے؟

جواب : پیشانی پر بال نکلنے کی جگہ سے ٹھوڑی کے نیچے اور داہنے کان کی لو سے بائیں کان کی لو تک منہ دھونا چاہئے۔

سوال : اگر مسواک نہ ملے تو کیا کرنا چاہئے؟

جواب : شبہات کی انگلی سے دانتوں کو مل لینا چاہئے۔

## طریق تیمم

سوال : تیمم کرنے کا طریقہ کیا ہے؟

جواب : پانی نہ ملے یا کسی کو پانی کے استعمال سے مرض کے بڑھنے کا ڈر ہو تو وضو اور غسل دونوں کے بدلے نیت کر کے تیمم کر لینا چاہئے۔ اس کا طریقہ یہ ہے کہ پہلے پاک مٹی یا ایسی چیز پر جس پر پاک مٹی ہو دونوں ہاتھ مار کر ایک مرتبہ سارے منہ پر ملو، پھر دوسری مرتبہ مٹی یا مٹی والی چیز پر ہاتھ مار کر کہنیوں سمیت دونوں ہاتھ ملو۔

سوال : کیا تیمم میں نیت فرض ہے؟

جواب : جی ہاں! نیت فرض ہے۔

سوال : کپڑے پر تیمم جائز ہے یا نہیں؟

جواب : نہیں۔ ہاں، اگر اس پر گرد ہو تو جائز ہے۔

## طریق نماز

سوال : نماز پڑھنے کا صحیح طریقہ کیا ہے؟

جواب : نماز پڑھنے کا صحیح طریقہ یہ ہے کہ پہلے وضو کر کے پاک و صاف

جگہ پر کھڑے ہوں۔ پاؤں تہہ پر قبلہ کی طرف منہ کر کے کھڑے ہوں۔

پھر چاروں نماز کی نیت کے دوران ہاتھ کانوں تک اٹھاؤ اور تکبیر پڑھیں یعنی



جتے ہوئے ہاتھ نیچے لاؤ۔ اس کے بعد ناف کے نیچے دایاں ہاتھ بائیں ہاتھ پر رکھو۔ نماز کی حالت میں ادھر ادھر نہ دیکھو بدلتے ادب سے کھڑے رہو، دھیان صرف خدائے تعالیٰ کی طرف رکھو۔

ہاتھ باندھ کر ثناء پڑھو، پھر تعوذ یعنی  
 اَعُوْذُ بِاللّٰهِ مِنَ الشَّيْطٰنِ الرَّجِيْمِ ط  
 اس کے بعد تسمیہ یعنی

بِسْمِ اللّٰهِ الرَّحْمٰنِ الرَّحِيْمِ ط  
 پڑھ کر سورہ فاتحہ یعنی الحمد شریف پڑھو، جب سورہ فاتحہ سے فارغ ہو جاؤ تو آہستہ سے آمین کہو۔ اس کے بعد تمہیں جو سورہ یاد ہو پوری سورہ یا کم از کم ایک بڑی آیت پڑھو پھر تکبیر یعنی اللہ اکبر کہتے ہوئے رکوع کے لئے سر جھکاؤ۔ رکوع میں دونوں ہاتھوں سے گھٹنوں کو پکڑ لو، اور رکوع کی تسبیح یعنی

سُبْحَانَ رَبِّيَ الْعَظِيْمِ۔ تین مرتبہ یا پانچ مرتبہ یا سات مرتبہ پڑھو رکوع کی تسبیح پڑھنے کے بعد تسمیع یعنی

سَمِعَ اللّٰهُ لِمَنْ حَمِدَهُ کہتے ہوئے سیدھے کھڑے ہو جاؤ۔ اگر منفرد یعنی تنہا نماز ادا کر رہے ہو تو ساتھ ہی ساتھ تحمید یعنی ربنا لک الحمد بھی پڑھ لو، پھر یعنی اللہ اکبر کہتے ہوئے سجدے میں جاؤ اور سجدے کی تسبیح سُبْحَانَ رَبِّيَ الْاَعْلٰی تین یا پانچ یا سات مرتبہ پڑھو، مگر اس بات کا خیال رکھو کہ سجدہ کرتے وقت پیشانی اور ناک دونوں زمین پر لگے رہیں اور ناک کا نرم حصہ دب جائے

اور پاؤں کی انگلیاں قبلہ کی طرف ہوں، پھر تکیہ کہتے ہوئے سیدھے  
 بیٹھ جاؤ، پھر تکبیر کہہ کر دوسرا سجدہ اسی طرح۔ جس طرح پہلا  
 کیا ہے۔ پھر تکبیر کہتے ہوئے کھڑے ہو جاؤ۔ اتنے وقت زمین  
 پر ہاتھ نہ ٹیکو۔ سجدوں تک ایک رکعت پوری ہوگئی۔ اب دوسری  
 رکعت شروع ہوگئی۔ اس میں بھی بسم اللہ پڑھ کر سورۃ فاتحہ پڑھو  
 اور کوئی دوسری سورہ ملاؤ۔ پھر رکوع، قومہ اور دونوں سجدے کر کے  
 اٹھ کر بیٹھ جاؤ، پہلے تشهد یعنی التحیات پڑھو، پھر درود شریف اور دعاء  
 پڑھ کر سلام پھیر دو۔ سلام پھیرتے وقت پہلے داہنی طرف پھر بائیں  
 طرف منھ موڑ لو، یہ دو رکعت نماز پوری ہوگئی، سلام پھیرنے کے بعد  
 ہاتھ اٹھا کر یہ دعا مانگو۔

اَللّٰهُمَّ اَنْتَ السَّلَامُ وَمِنْكَ السَّلَامُ وَاِلَيْكَ يَرْجِعُ  
 السَّلَامُ حَيِّنَا رَبَّنَا بِالسَّلَامِ وَاَدْخِلْنَا دَارَ السَّلَامِ  
 تَبَارَكْتَ وَتَعَالَيْتَ يَا ذَا الْجَلَالِ وَالْاِكْرَامِ ط

دُعا میں ہاتھ زیادہ نہ اٹھاؤ یعنی کندھوں سے اونچے نہ کرو، دعا سے  
 فارغ ہو کر دونوں ہاتھ منھ پر پھیر لو۔ جب نماز اور دعا دونوں سے  
 فراغت ہو جائے تو بیٹھ کر تسبیح فاطمہ پڑھو۔

سوال : تسبیح فاطمہ کیا ہے اور کتنی مرتبہ پڑھنا چاہئے؟

جواب : تسبیح فاطمہ یہ ہے، سبحان اللہ ۳۳ بار۔ الحمد للہ ۳۳ بار۔  
 اللہ اکبر ۳۳ بار پڑھنا چاہئے۔ اسکا ثواب بہت زیادہ اور بے شمار ہے۔



**سوال :** دونوں سجدوں کے درمیان میں اور تشہد پڑھنے کی حالت میں کس طرح بیٹھنا چاہئے؟

**جواب :** داہنا پاؤں کھڑا رکھو اور اس پاؤں کی انگلیاں قبلہ کی طرف موڑ دو، بائیں پاؤں بچھا کر اس پر بیٹھ جاؤ اور بیٹھنے کی حالت میں دونوں ہاتھ رانوں پر رکھو، تشہد کی حالت میں اسی طرح بیٹھنا چاہئے۔

**سوال :** امام، مقتدی اور منفرد کی نمازوں میں کچھ فرق ہوتا ہے یا نہیں؟

**جواب :** جی ہاں! امام، مقتدی اور مُنْفَرِد کی نمازوں میں کچھ فرق ہے۔ ایک فرق تو یہ ہے کہ مُنْفَرِد پہلی رکعت میں ثناء کے بعد تعوذ یعنی **أَعُوذُ بِاللّٰهِ مِنَ الشَّيْطَانِ الرَّجِيمِ** ط اور تسمیہ یعنی **بِسْمِ اللّٰهِ الرَّحْمٰنِ الرَّحِيمِ** ط پڑھ کر سورۃ فاتحہ یعنی الحمد شریف اور سورہ پڑھتے ہیں مگر مقتدی کو صرف پہلی رکعت میں ثناء پڑھ کر دونوں رکعت میں چپ چاپ کھڑے رہنا چاہئے۔ دوسرا فرق یہ ہے کہ رکوع سے اُٹھتے وقت امام **سَمِعَ اللّٰهُ لِمَنْ حَمِدَهُ** کہے اور مقتدی تحمید یعنی **رَبَّنَا لَكَ الْحَمْدُ** اور منفرد تسمیع و تحمید دونوں کہے۔

**سوال :** نماز کی تین یا چار رکعتیں پڑھنی ہوں تو کس طرح پڑھیں؟

**جواب :** دو رکعتیں تو اسی قاعدے سے پڑھی جائیں جو اوپر بیان ہوئیں مگر قعدہ میں تشہد یعنی التحیات کے بعد بغیر درود شریف ہے ہوئے اللہ اکبر کہہ کر کھڑے ہو جائیں پھر اگر نماز واجب یا سنت یا نفل ہے تو دو رکعتیں پہلی دو رکعتوں کی طرح پڑھ لیں۔ یعنی ہر رکعت میں سورہ فاتحہ کے بعد سورہ ملائیں اور اگر نماز فرض ہے تو تیسری رکعت، اور چوتھی رکعت میں سورہ فاتحہ کے بعد اور سورہ

ملانا ضروری نہیں۔

سوال : رکوع کرنے کا صحیح طریقہ کیا ہے؟

جواب : رکوع کرنے کا صحیح طریقہ یہ ہے کہ رکوع میں کمر اور سر برابر رہیں یعنی کمر نہ سر سے اونچا رہے نہ نیچا رہے، ایسا سیدھا رہے کہ اگر اس پر پانی کا پیالہ رکھ دیا جائے تو ٹھیک رکھا رہے یعنی ٹیڑھا نہ ہو۔ اور دونوں ہاتھ پسلیوں سے الگ رہیں اور کھلی ہوئی انگلیوں سے گھٹنوں کو مضبوطی سے پکڑ لیا جائے۔

سوال : سجدہ کرنے کا صحیح طریقہ کیا ہے؟

جواب : سجدہ کرنے کا بہترین طریقہ یہ ہے کہ سب سے پہلے زمین پر دونوں گھٹنے، پھر دونوں ہاتھ، پھر ناک، پھر پیشانی رکھی جائے، چہرہ دونوں ہتھیلیوں کے درمیان اور انگوٹھے کان کے مقابل رہیں، ہاتھ کی انگلیاں ملی رکھیں، کہنیاں پسلیوں سے اور پیٹ رانوں سے الگ رہے اور دونوں پاؤں کی تمام انگلیاں یا کم از کم تین انگلیاں قبلہ کی طرف ضرور رہیں۔

سوال : رکوع اور سجدہ کی تسبیح کتنی مرتبہ پڑھنی چاہئے؟

جواب : تین یا پانچ یا سات مرتبہ پڑھنی چاہئے۔

## اوقاتِ نماز

سوال : فرض نمازوں کے اوقات کیا ہیں؟

جواب : پانچ ہیں۔ فجر، ظہر، عصر، مغرب، عشاء۔

سوال : فجر کی نماز کا وقت کب سے کب تک رہتا ہے؟ اور اس میں کتنی



سنتیں اور کتنے فرض ہیں؟

جواب : پوپھٹنے کے بعد سے سورج نکلنے سے پہلے تک ہے، اس میں پہلے دو سنتیں پھر دو فرض ہیں۔

سوال : ظہر کی نماز کا وقت کب سے کب تک رہتا ہے؟ اور اس میں کتنی سنتیں اور کتنی نفل اور کتنے فرض ہیں؟

جواب : ظہر کی نماز کا وقت دو پہر ڈھلنے کے بعد سے عصر تک رہتا ہے۔ اس میں چار سنتیں، چار فرض، دو سنتیں اور دو نفل ہیں۔

سوال : عصر کی نماز کا وقت کب سے کب تک رہتا ہے؟ اور اس میں کتنی سنتیں اور کتنے فرض ہیں؟

جواب : عصر کی نماز کا وقت ظہر کے بعد سے سورج ڈوبنے تک ہے اور اس میں پہلے چار سنتیں اور چار فرض ہیں۔

سوال : مغرب کی نماز کا وقت کب سے شروع ہوتا ہے؟

جواب : مغرب کی نماز کا وقت سورج ڈوب جانے کے بعد سے شروع ہوتا ہے اور ایک گھنٹہ سے کچھ اوپر تک رہتا ہے۔ اس میں تین فرض، دو سنتیں اور دو نفل ہیں۔

سوال : عشاء کی نماز کا وقت کب سے کب تک رہتا ہے اور اس میں کتنی سنتیں، کتنے فرض، کتنی نفل اور وتر ہیں؟

جواب : عشاء کی نماز کا وقت مغرب کے بعد سے فجر ہونے سے پہلے تک ہے۔ اس میں پہلے چار سنتیں، چار فرض، دو سنتیں، دو نفل تین وتر اور دو نفل پڑھی جاتی ہیں۔

## نماز وتر

سوال : نماز وتر کا طریقہ کیا ہے؟

جواب : نماز وتر مردوں اور عورتوں پر واجب ہے نماز عشاء کے فرائض سنت اور نفل کے بعد اور آخر کی دو رکعت نفل سے پہلے تین رکعت نماز وتر ایک سلام سے پڑھی جاتی ہے۔ وتر کی ہر رکعت سورہ فاتحہ اور سورہ کے ساتھ ادا کی جاتی ہے اور تیسری رکعت میں قرأت کے بعد رکوع سے پہلے تکبیر کہتے ہوئے دونوں ہاتھ کانوں تک اٹھا کر باندھ لیا جاتا ہے اور پھر دعائے قنوت پڑھی جاتی ہے۔

سوال : اگر کسی کو دعائے قنوت یاد نہ ہو تو کیا کرے؟

جواب : یاد کرنے کی کوشش کرے اور جب تک یاد نہ ہو اس وقت تک یہ دعا پڑھے : رَبَّنَا اتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ۔

## نماز تراویح

رمضان شریف میں نماز عشاء کے بعد اور وتر سے پہلے دو دو رکعت کر کے جماعت کے ساتھ بیس رکعت تراویح پڑھیں اور ہر چار رکعت کے بعد



اتنی دیر بیٹھیں جتنی دیر چار رکعت پڑھنے میں لگتی ہے۔ سارے رمضان المبارک کے اندر تراویح میں قرآن شریف کا ایک ختم کرنا سنت ہے۔ جب پورا قرآن شریف کسی وجہ سے نہ پڑھا جاسکے تو تراویح میں کچھ سورتیں یا آیاتیں پڑھ لینی چاہئے، رمضان المبارک میں وتر کی نماز باجماعت ادا کریں۔ ہر چار رکعت کے بعد جب آرام لینے کو بیٹھا جائے تو یہ تسبیح پڑھیں :

سُبْحَانَ ذِي الْمُلْكِ وَالْمَلَكُوتِ سُبْحَانَ ذِي  
الْعِزَّةِ وَالْعَظَمَةِ وَالْهَيْبَةِ وَالْقُدْرَةِ وَالْكَبَرِيَاءِ  
وَالْجَبَرُوتِ ط سُبْحَانَ الْمَلِكِ الْحَيِّ الَّذِي  
لَا يَنَامُ وَلَا يَمُوتُ سُبُّوحٌ قُدُّوسٌ رَبُّنَا وَرَبُّ  
الْمَلَائِكَةِ وَالرُّوحِ ط اَللّٰهُمَّ اَجِرْنَا مِنَ  
النَّارِ يَا مُجِيرًا مُجِيرًا مُجِيرًا

سوال : تراویح کی کل کتنی رکعتیں ہیں؟

جواب : بیس رکعتیں۔

سوال : تراویح کی نماز کتنی کتنی رکعت سے پڑھنا چاہئے؟

جواب : تراویح کی نماز دو دو رکعت کی نیت سے ادا کرے۔

سوال : تراویح کی نماز فرض ہے یا سنت؟

جواب : سنت مؤکدہ ہے۔

سوال : تراویح کی نماز صرف مرد کو پڑھنا چاہئے یا عورت کو بھی؟

جواب : مرد و عورت سب کیلئے سنت مؤکدہ ہے۔

سوال : تراویح کب سے شروع ہوتی ہے؟

جواب : رمضان المبارک کی چاند رات سے اور عید کا چاند دیکھ کر اس کا وقت ختم ہو جاتا ہے۔

## نماز جمعہ

جمعہ کا دن بہت افضل ہے۔ ظہر کی نماز کے وقت جمعہ کی نماز پڑھی جاتی ہے۔ اس روز نہادھو کر پاک و صاف کپڑا پہننا چاہئے، اگر خوشبو میسٹر ہو تو بدن اور کپڑے میں لگانا چاہئے۔ اس کے بعد مسجد میں جا کر پہلے چار رکعت سنت جمعہ ادا کریں۔ جب امام صاحب خطبہ دینے لگیں تو اس وقت چپ چاپ بیٹھ کر خطبہ سنیں۔ اس وقت کسی قسم کی نماز خواہ سنت ہو یا نفل ہرگز نہ پڑھیں اور نہ کوئی بات کی جائے۔ جب خطبہ ختم ہو جائے تو اس کے بعد امام کے ساتھ جمعہ کی دو رکعت نماز فرض ادا کریں۔ جس میں امام قرأت آواز سے کرے۔ نماز فرض کے بعد چار رکعت سنتیں، پھر دو رکعت سنتیں پھر دو رکعت نفل پڑھیں اور عورتوں پر جمعہ نہیں ہے۔

سوال : جمعہ کی نماز فرض ہے یا سنت؟

جواب : جمعہ کی نماز فرض ہے۔

سوال : جب خطیب خطبہ پڑھے اس وقت مقتدی کو کیا کرنا چاہئے؟

جواب : چپ چاپ بیٹھ کر خطبہ سننا چاہئے۔ بات کرنا اور اس وقت نماز پڑھنا بھی منع ہے۔

## نمازِ عیدین

عید الفطر کے دن نہانا دھونا، مسواک کرنا، پاک صاف کپڑے پہننا اور خوشبو لگانا سنت ہے۔ اس روز عید گاہ جانے سے پہلے صدقہ فطر ادا کر دینا زیادہ بہتر ہے۔ عید گاہ جاتے ہوئے آہستہ آہستہ تکبیر تشریق کہے جب لوگ جمع ہو جائیں تو عید کی دو رکعت نماز اس طرح ادا کرے۔

امام پہلی رکعت میں ثناء کے بعد تعوذ یعنی اَعُوْذُ بِاللّٰهِ ع سے پہلے تین دفعہ کانوں تک ہاتھ اٹھائے اور اللہ اکبر کہتا ہوا ہاتھ نیچے لائے دو تکبیروں کے بعد ہاتھ چھوڑ دے اور تیسری تکبیر کے بعد ہاتھ باندھ لے، امام سورہ فاتحہ اور کوئی سورہ پڑھے اور مقتدی چپ چاپ کھڑا رہے اور دوسری رکعت میں قرأت کے بعد اور رکوع سے پہلے تین تکبیر کہے اور ہر تکبیر پر ہاتھ کانوں تک اٹھا کر چھوڑ دے۔ پھر چوتھی تکبیر کہہ کر رکوع میں جائے اور نماز ختم کرے۔ اس کے بعد امام خطبہ پڑھے اور سب لوگ خاموشی سے سنیں پھر امام دُعا مانگے۔

عید الاضحیٰ بھی عید الفطر کی طرح ہے مگر اس میں صدقہ واجب نہیں ہے اور نماز سے پہلے نہ کھانا چھا ہے، عید گاہ کو جاتے وقت یہ تکبیر آواز کے ساتھ کہیں۔

**تکبیر تشریق**  
اَللّٰهُ اَكْبَرُ اَللّٰهُ اَكْبَرُ لَا اِلٰهَ اِلَّا اَللّٰهُ  
وَاللّٰهُ اَكْبَرُ اَللّٰهُ اَكْبَرُ وَبِلِلّٰهِ الْحَمْدُ

ایک راستہ سے عید گاہ جائیں اور دوسرے راستے سے گھر لوٹیں، مالک



نصاب، دولت مند حضرات عید الاضحیٰ کی نماز کے بعد قربانی کریں۔

عید الاضحیٰ ذی الحجہ کی دسویں تاریخ کو ہوتی ہے۔ اس مہینے میں نویں تاریخ کی فجر سے تیرہویں کی عصر تک ہر نماز فرض کے بعد جو جماعت سے ادا کی جائے بلند آواز سے تکبیر تشریق کہنی واجب ہے۔

سوال : عید الفطر کے دن نہانا دھونا، مسواک کرنا، صاف کپڑے پہننا کیسا ہے؟

جواب : سنت ہے۔

سوال : صدقہ فطر کب ادا کرنا چاہئے؟

جواب : عید کی صبح صادق ہونے کے بعد اور عید گاہ جانے سے پہلے ادا کرنا بہتر ہے۔

سوال : عید الفطر اور عید الاضحیٰ میں کیا فرق ہے؟

جواب : نماز عید الاضحیٰ بھی عید الفطر ہی کی طرح واجب ہے مگر عید الاضحیٰ میں صدقہ فطر نہیں دیا جاتا اور نماز سے پہلے کچھ نہیں کھایا جاتا ہے۔ اور قربانی کی جاتی ہے مگر دونوں میں جماعت شرط ہے۔

سوال : عورتوں پر عیدین کی نماز ہے یا نہیں؟

جواب : عورتوں پر عیدین کی نماز نہیں ہے، ہاں اپنے اپنے گھروں میں تنہا تنہا شکرانہ کی نفل نمازیں پڑھیں تو بہت ثواب ہے۔

سوال : عید و بقر عید کے دن پہلے کون سی چیز کھانا مسنون ہے؟

جواب : عید کے دن نماز سے قبل خرما یعنی کھجور کھانا مسنون ہے اور بقر عید کے دن نماز کے بعد قربانی کا گوشت کھانا۔

## نماز جنازہ

سوال : نماز جنازہ کسے کہتے ہیں؟

جواب : مُردے کی بخشش کے لئے جو نماز پڑھی جاتی ہے اُسے نمازِ جنازہ کہتے ہیں۔

سوال : نماز جنازہ کے کتنے رُکن ہیں؟

جواب : دو رُکن ہے پہلا رُکن چار بار اَللّٰہُ اکبر کہنا، دوسرا رُکن قیام کرنا (بشرطیکہ کوئی عذر نہ ہو)۔

سوال : نماز پڑھنے کا کیا طریقہ ہے؟

جواب : نماز جنازہ پڑھنے کا یہ طریقہ ہے کہ پہلے نیت کرے۔ پھر کان تک ہاتھ اٹھا کر اللّٰہ اکبر کہتا ہو ناف کے نیچے باندھ لے اور ثناء پڑھے، پھر بغیر ہاتھ اٹھائے دوسری مرتبہ اللّٰہ اکبر کہے اور درود شریف پڑھے۔ نماز میں تشہد کے بعد جو درود شریف پڑھا جاتا ہے اسی کا پڑھنا افضل ہے۔ پھر بغیر ہاتھ اٹھائے تیسری مرتبہ اللّٰہ اکبر کہے اور میت کیلئے دُعا مانگے۔ جب دُعا مانگ لے تو بغیر ہاتھ اٹھائے چوتھی مرتبہ اللّٰہ اکبر کہے اور اس کے بعد بغیر کوئی دُعا پڑھے ہاتھ کھول کر دائیں اور بائیں طرف سلام پھیر دے۔

## دعائے جنازہ

اگر میت بالغ مرد ہو یا عورت

اَللّٰهُمَّ اغْفِرْ لِحَيِّنَا وَمَيِّتِنَا وَشَاهِدِنَا  
وَعَائِنَا وَصَغِيرِنَا وَكَبِيرِنَا وَذَكَرْنَا وَنُتْنَا اِنَّ اللّٰهَ  
مَنْ اَحْيَيْتَهُ مِنَّْا فَاحْيِهِ عَلَی الْاِسْلَامِ وَمَنْ  
تَوَفَّيْتَهُ مِنَّْا فَتَوَفَّهُ عَلَی الْاِيْمَانِ ط

اگر میت نابالغ لڑکا ہو

لَنَا شَافِعًا وَمُشَفَّعًا ط

اگر میت نابالغ لڑکی ہو

لَنَا شَافِعَةً وَمُشَفَّعَةً ط

## درود شریف اور مفید دعائیں

اس درود شریف کو جمعہ کی نماز کے بعد سو بار پڑھے۔  
خدائے تبارک و تعالیٰ اس درود شریف کی برکت سے دین  
اور دنیا کی بیشمار نعمتیں عطا فرمائیگا۔ صَلَّی اللہُ عَلَی النَّبِیِّ



الْأَمِّي وَالِهِ صَلَّى اللَّهُ عَلَيْهِ وَسَلَّمَ صَلَاةً وَسَلَامًا عَلَيْكَ يَا رَسُولَ اللَّهِ۔

۱۔ مسجد میں داخل ہوتے وقت یہ پڑھے : اَللّٰهُمَّ افْتَحْ لِيْ اَبْوَابَ رَحْمَتِكَ۔

۲۔ مسجد سے نکلنے کے وقت یہ پڑھے : اَللّٰهُمَّ اِنِّیْ اَسْئَلُكَ مِنْ فَضْلِكَ وَرَحْمَتِكَ۔

۳۔ کھانا کھاتے وقت یہ پڑھے : بِسْمِ اللّٰهِ الرَّحْمٰنِ الرَّحِیْمِ ط

۴۔ کھانا کھالینے کے بعد یہ پڑھے : اَلْحَمْدُ لِلّٰهِ الَّذِیْ اَطْعَمَنَا وَسَقَانَا وَجَعَلَنَا مِنَ الْمُسْلِمِیْنَ ط

۵۔ جب دوسرے کے گھر کھائے تو یہ پڑھے : اَللّٰهُمَّ بَارِكْ لَهُمْ فِیْ هَآرِزَقْتَهُمْ وَاغْفِرْ لَهُمْ وَارْحَمْهُمْ۔


۶۔ جب مصافحہ کرے تو یہ پڑھے : یَغْفِرُ اللّٰهُ لَنَا وَلَكُمْ۔

۷۔ جب میت کو قبر میں لٹائے تو یہ پڑھے : بِسْمِ اللّٰهِ عَلٰی مِلَّةِ رَسُوْلِ اللّٰهِ۔

۸۔ جب قبر پر مٹی ڈالے تو یہ پڑھے : مِنْهَا اَخْلَقْنٰكُمْ وَفِیْهَا نَعِیْدُكُمْ وَمِنْهَا نُخْرِجُكُمْ تَارَةً اُخْرٰی۔

تَمَّتْ بِالْخَيْرِ





سب سے اعلیٰ و اولیٰ ہماری نبی  
 اپنے مولا کا پیارا ہمارا نبی  
 بزم آخر کا شمع فروزاں ہوا  
 بجھ گئیں جس کے آگے بھی مشعلیں  
 جس کے تلوؤں کی دھون کی آب حیات  
 خلق سے اولیاء، اولیاء سے رسل  
 جیسے سب کا خدا ایک ہے ویسے ہی  
 کون دیتا ہے دینے کو منہ چاہئے  
 سارے اچھوں میں اچھا سمجھئے جسے  
 سارے اونچوں میں اونچا سمجھئے جسے  
 سب چمک والے اجلوں میں چمکا گئے  
 سب سے بالا و والا ہمارا نبی  
 دونوں عالم کا دولہا ہمارا نبی  
 نوراؤل کا جلوہ ہمارا نبی  
 شمع وہ لے کر آیا ہمارا نبی  
 ہے وہ جانِ میسا ہمارا نبی  
 اور رسولوں سے اعلیٰ ہمارا نبی  
 ان کا اُن کا تمہارا ہمارا نبی  
 دینے والا ہے سچا ہمارا نبی  
 ہے اس اچھے سے اچھا ہمارا نبی  
 ہے اس اونچے سے اونچا ہمارا نبی  
 اندھے شیشوں میں چمکا ہمارا نبی

غم زدوں کو رضا مژدہ دیجئے کہ ہے  
 بے کسوں کا سہارا ہمارا نبی  
 صَلَّی اللہُ تَعَالٰی عَلَیْہِ وَاٰلِہٖ وَسَلَّم







# لاکھوں سلام



شمعِ بزمِ ہدایت پہ لاکھوں سلام  
نوبہارِ شفاعت پہ لاکھوں سلام  
ہم فقیروں کی ثروت پہ لاکھوں سلام  
کانِ لعلِ کرامت پہ لاکھوں سلام  
اس نگاہِ عنایت پہ لاکھوں سلام  
اُن لبوں کی نزاکت پہ لاکھوں سلام  
اُس دلِ افروزِ ساعت پہ لاکھوں سلام  
شاہ کی ساری اُمت پہ لاکھوں سلام  
بھیجیں سب انکی شوکت پہ لاکھوں سلام

مصطفیٰ جانِ رحمت پہ لاکھوں سلام  
شہرِ یارِ ارمِ تاجدارِ حرم  
ہم غریبوں کے آقا پہ بے حد درود  
دور و نزدیک کے سُننے والے وہ کان  
جس طرف اُٹھ گئی دم میں دم آ گیا  
نپلی پتلی گلِ قدس کی پیتیاں  
جس سہانی گھڑی چمکا طیبہ کا چاند  
ایک میرا ہی رحمت میں دعویٰ نہیں  
کاش مشتری میں جب اُن کی آمد ہو اور

مجھ سے خدمت کے قدسی کہیں ہاں رضا

مصطفیٰ جانِ رحمت پہ لاکھوں سلام

